



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 505

Is-Sibt, 6 ta' Lulju, 2019

Il-Kunsill Lokali Ta' Kerċem iltqa' fl-Uffiċċju Amministrattiv tiegħu li jinsab fi Pjazza Orvieto, Ta' Kerċem, fis-2.00 ta' wara nofsinhar.

PREŻENTI:

Mario Azzopardi – Sindku
Paul Mizzi- Viċi Sindku
Frankie Attard – Kunsillier
Alvin Grech – Kunsillier

ASSENTI:

Horace Vella – Kunsillier

UFFIĊJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

505.1 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Il-minuti ġew approvati u ffirmati.

505.2 Komunikazzjoni mis-Sindku

- 505.2.1 Is-Sindku qal illi s-soltu, mal-ewwel laqqha ta' Kunsill ġdid, jiġi l-Accountant sabiex jispjega s-sitwazzjoni finanzjarja tal-Kunsill Lokali lil Kunsill ġdid b'mod speċjali lil membri ġodda. Peress li l-laqqha kellha tinbidel mill-bieraħ għal-lum, l-Accountant ma setgħax jiġi u għalhekk issa jiġi fil-laqqha li jmiss.
- 505.2.2 Is-Sindku qara l-korrispondenza u xi Ċirkularijiet li kienu diġa' ġew mibgħuta bil-posta elettronika. Dwar Ċirkulari SPI/10/2019 – Skema Finanzjarja għal Żvilupp ta' Libreriji, ġie deċiż li napplikaw għall-ammont massimu sabiex ingibu għamara ġdida. Dwar Ċirkulari SPI/SCI/11/2019 – Għajjuna Finanzjarja għal korsijiet ta' Tagħlim tul il-Ħajja (Lifelong Learning), ġie deċiż illi napplikaw.
- 505.2.3 Waslet korrispondenza minn naħa tal-PA dwar enforcement li ħareġ fuq il-barrieri f'isem is-Sur Joseph Portelli.
- 505.2.4 Is-Sindku nforma lill-Kunsill illi Triq Frangisk u Roża Camilleri ser tkun One Way temporanjament minħabba xi xogħolijiet li qed isiru minn naħa tal-Knisja Parrokjali.
- 505.2.5 Saret talba minn naħa tal-Kumitat tal-Armar sabiex isiru xi toqob tal-antarjoli ġodda.
- 505.2.6 Dwar il-pjanti tal-pitch tal-boċċi, il-Perit talab estensjoni lill-Awtorita' tal-Ippjanar minħabba li għadna qed nistennew in-no objection mill-Awtorita' tal-Artijiet.
- 505.2.7 Irċevejna korrispondenza minn naħa tal-DLG fejn infurmawna illi l-Kumitati Amministrattivi ġew xolti b'effett mis-26 t'April 2019.
- 505.2.8 Ergajna ktibna lill-Ministeru għal Għawdex biex titranga l-mina tat-triq tal-barrieri għax qegħda fi stat perikoluż.
- 505.2.9 Is-Sindku nforma lill-Kunsill illi l-applikazzjoni li kienet saret sabiex isiru bollards fi Triq Qasam San Pawl kantuniera ma' Triq l-Għadira ġiet rifjutata.
- 505.2.10 Is-Sindku spjega illi ħarġet skema ta' finanzjament fejn il-Kunsilli jstgħu jakkwistaw fondi sabiex jiehdu ħsieb il-qtates li hawn fir-raħal billi jinqabdu go gageġ u jittiehdu għand vet sabiex jissewwew. Il-Kunsill qabel li napplikaw għal din l-iskema biex nippruvaw nikkontrollaw l-ammont ta' qtates li hawn jiġru ġewwa r-raħal.
- 505.2.11 Irċevejna korrispondenza mingħand l-ERA fejn identifikawlna l-postijiet fejn isiru t-testijiet għall-kwalita' ta' arja ġewwa Ta' Kerċem u dan wara li tlabna din l-informazzjoni minħabba l-kwantita' ta' trakkijiet li jgħaddu minn ġewwa r-raħal.
- 505.2.12 Is-Sindku semma li saret l-inawgurazzjoni tal-5-a-side pitch illi fl-inviti qed jiġi msejjaħ bħala tennis court. Huwa ċċara illi l-Kunsill Lokali għadu għaddej b'diskussjonijiet mal-Ministeru għal Għawdex u l-Awtorita' tal-Artijiet peress li hemmhekk għadu tal-Kunsill Lokali u saħansitra għadna nħallsu l-kera fuqu. Is-Sur Alvin Grech qal li waqt li jkun hemm it-tennis għandu jkun għat-tennis iżda l-bqija

- tal-ħin għandu jkun jista' jintuża għal sport ieħor. Is-Sindku zied jgħid illi jekk il-Kunsill ikollu xi attività' għaddejja li tista' ssir f'dan il-pitch, il-Kunsill għandu jingħata prijorita' bħalma kien il-ftehim mill-bidu nett.
- 505.2.13 Is-Sindku nforma illi fl-aħħar laqgħa li saret dwar il-kamra tan-nar, id-deċiżjoni reġgħet għet sospiża.
- 505.2.14 Is-Sindku semma t-traffic management li bħalissa qed isir fi Triq Kerċem fejn qed isiru s-sinjali biex it-traffiku jkun jista' jimxi aħjar. Huwa qal li l-Kunsill kien ilu jissielet fuq din il-materja u bi pjaċir ilqajna l-aħbar illi l-pjanti ġew aċċettati. Kellna mistoqsija dwar parkeġġ li fuq il-pjanta kien jidher li se jkun għal żewġ coaches u tlabna kjarifika mingħand TM iżda ma ħadniex risposta. Madanakollu, jidher li kif ġejjin is-sinjali, ser jiġu tajjeb ħafna. Is-Sur Paul Mizzi ġibed l-attenzjoni illi fuq il-karta tidher tajjeb iżda donnu t-trakkijiet qed jiġbdu iktar bi dritt lejn Ta' Kerċem minflok lejn Santa Luċija minħabba li s-sinjali jagħtu direzzjoni aktar faċli bi dritt għat-trakkijiet iżda ġie diskuss li fuq din ma nistgħu nagħmlu xejn. Qamet diskussjoni dwar jekk ir-roundabout tistgħax titla' ftit aktar lejn ir-Rabat peress li qegħda qrib wisq għal min ikun ħiereg minn Ta' Kerċem u jsibha f'wiċċu. Ġie deċiż li ngħaddu dan is-suggeriment lil TM.
- 505.2.15 Irċevejna kwotazzjoni ta' bank sabiex jitpogġa fejn il-proġett tal-Lunzjata. Peress li diġa' għandna wieħed fil-garaxx, se ngħibu ieħor bħalu u l-kwotazzjoni tiegħu hija ta' Eur319.26 +VAT. Ġie deċiż li nixtruh.
- 505.2.16 Wara stedina mill-MJCL, il-Kunsill iddeċieda illi għal Pink October tinxtegħel il-faċċata taċ-Ċentru Ċiviku b'dawl roża.
- 505.2.17 Dwar il-European Week for Waste Reduction (EWWR) ġie deċiż li niltaqgħu mas-Sur Joellson Bezzina biex jiggwidana kif nistgħu naħdmu dwarha.
- 505.2.18 Is-Sindku ppreżenta ittra minn naħa tal-Għaqda Muzikali San Girgor fejn talbu l-kollaborazzjoni tal-Kunsill Lokali għall-kuncert li jsir fil-ġimgħa tal-festa. Is-Sindku tkellem mas-Segretarju tal-Banda illi nformah illi l-kantanti jiġu jiswew mal-Eur250. Għalhekk, il-Kunsill iddeċieda illi l-Kunsill iħallas is-servizz tal-kantanti.
- 505.2.19 Saret talba mill-Għaqda taż-Żwiemel fejn talbu l-għajnuna għat-tiġrija taż-Żwiemel li ser issir lejlet il-festa. Wara diskussjoni, il-Kunsill qabel li jħallas lewwel premju ta' tiġrija minnhom li jkun ta' Eur200.
- 505.2.20 Is-Sindku ppreżenta xi kwotazzjonijiet għal planters għal fuq il-Lunzjata iżda jidhru żgħar u għalhekk se nfittxu akbar.

505.3 Festa 2019

Is-Sindku nforma lill-membri illi dwar it-tindif għall-festa diġa' bbukkajnih. Dwar il-gabbani, se jkun kollox bħas-sena l-oħra u jittellgħu bix-xorti. Dan ifisser illi se jkunu kif ġej:

Il-Ħamis u l-Ġimgħa – Triq Ġużeppi Briffa

Is-Sibt u l-Ħadd – Triq l-Indipendenza

Is-Sindku spjega li ktibna ukoll lis-Supretendent tal-Pulizija sabiex jipprovdi Uffiċjali tal-Pulizija għal waqt il-marċ ta' filgħodu.

505.4 **Offerta 01/2019 – Resurfacing ta’ Triq il-Ġojjin kantuniera ma’ Triq is-Summien**

Is-Segretarju Eżekuttiv spjegat illi bħalissa għaddej il-proċess ta’ evalwazzjoni fuq din l-offerta.

505.5 **Espressjoni ta’ Interess għal ġbir ta’ skart riċiklabbli**

Il-Kunsill Lokali rċieva espressjoni ta’ interess minn naħa tal-kumpanija Green MT. Wara li giet ikkunsidrata u diskussa l-proposta, gie deciż li naċċettaw l-istess proposta u jsir kuntratt ma’ din il-kumpanija.

505.6 **Responsabbiltajiet godda sabiex jiġu assenjati lill-Kunsillieri**

Is-Sindku spjega illi f’din il-laqgħa ser ikun qed jassenja r-responsabbiltajiet lil kull Kunsillier kif jidher hawn taħt:

Is-Sur Paul Mizzi – Ambjent u Edukazzjoni

Is-Frankie Attard – L-irħajjel ta’ Santa Luċija u ħarsien tal-animali

Is-Sur Alvin Grech – Innovazzjoni u proġetti

Is-Sur Horace Vella – Kultura u Infrastruttura

505.7 **Ilmenti u Suggerimenti**

505.7.1 Is-Segretarju Eżekuttiv infurmat lill-Kunsill Lokali illi nhar id-19 ta’ Ġunju 2019 giet infurmata minn naħa tal-Bank of Valletta plc illi kien hemm erba’ ċekkijiet li ma ssarfux mill-kont tal-Maltapost peress li ma kienx hemm flus fil-kont. Wara li ċċekkjat x’għara, irriżulta illi l-flus li s-soltu jiġu depożitati fil-kont tal-Maltapost minn Oliver Farrugia, Assistant Principal tal-Kunsill, ma ġewx depożitati f’dan il-kont iżda ġew depożitati fil-kont tal-Kunsill. B’hekk, il-Kunsill laqqat multa ta’ Eur23.29 fuq kull ċekk li jammontaw għal Eur93.16. Is-Segretarju Eżekuttiv spjegat illi din ġrat diversi drabi oħra fis-snin imgħoddija u peress li s-Sub Ufficju tal-Maltapost huwa fir-responsabbilta ta’ Oliver Farrugia, kienet ġibditlu l-attenzjoni verbalment sabiex joqgħod attent li ma terġax tiġri. Pero’, wara din id-darba, hija tħoss li ma tistgħax terfa’ aktar responsabbilta’ għal ħaddieħor u għalhekk avżat lill-Kunsill b’dak li ġara. Wara diskussjoni, il-Kunsill talab lis-Segretarju Eżekuttiv sabiex tiktiblu dwar din il-materja, u fl-eventwalita’ li terġa’ tiġri l-istess haġa u tkun minħabba nuqqas tiegħu, il-multi li l-Kunsill ikun weħel, għandhom jitnaqqsu mill-paga ta’ Oliver Farrugia.

505.7.2 Is-Sur Paul Mizzi gibed l-attenzjoni illi hemm arblu perikoluz fi Triq Qasam San Pawl kantuniera ma’ Triq l-Għadira. Gie deciż li nkellmu lil Enemalta sabiex jitneħħa u naraw x’jista’ jsir floku.

505.7.3 Is-Sur Frankie Attard talab li jinqata’ l-bużbież ta’ Triq San Niklaw. Is-Sindku nfurmah li ser jinqata’ dalwaqt imma bħalissa għandna l-ħaddiem bil-vacation leave. Is-Sur Attard fakkar ukoll dwar is-siġar taċ-Ċawsli ta’ Triq Qasam San Gorg

- sabiex jinżabru. Is-SE spjegat illi għadna qed nistennew il-permess mill-ERA.
- 505.7.4 Saret talba mingħand resident fi Triq it-Torri. Hadd ma sab oġġezzjoni dwarha.
- 505.7.5 Saret talba mingħand residenta fi Triq Madre Margerita Debrincat sabiex issib Keep Clear quddiem l-entrata tar-residenza tagħha peress li m'hemmx bankina. Hadd ma sab oġġezzjoni.
- 505.7.6 Saret talba li ssir mera faċċata tat-triq tal-kamra tan-nar. Gie deċiż li ssir.
- 505.7.7 Residenta fi Sqaq fi Triq Ġużeppi Briffa talbet illi jitkaħħal il-ħajt tas-sqaq li huwa tal-Gvern peress li qed joħroġu ħafna nsetti minnu. Hadd ma sab oġġezzjoni.

505.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

505.9 Tmien tal-Laqqgħa u data tas-seduta li jmiss.

Il-laqqgħa ntemmet fit-3.35pm u giet agġornata għall-Ħamis 8 ta' Awwissu 2019 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv